

നം.ഇ.2-15017/06

രജിസ്ട്രേഷൻ ഇൻസ്പെക്ടർ ജനറലിന്റെ ഓഫീസ്,
തിരുവനന്തപുരം, തീയതി, 16.12.2006

സർക്കുലർ

വിഷയം : - റിട്ടയർ ചെയ്ത ജീവനക്കാരിൽ നിന്നുള്ള ആധാരമെഴുത്ത്/കൈപ്പട
ലൈസൻസ് അപേക്ഷ - തീർപ്പാക്കുന്നതിന് മുമ്പ്
ഓഡിറ്റ്/ഇൻസ്പെക്ഷൻ ഡയറികളിൽ സമാധാനം വാങ്ങിയെന്ന
സർട്ടിഫിക്കറ്റ് വേണമെന്ന് അനുശാസനം - സംബന്ധിച്ച്

സൂചന:- ഈ ഓഫീസിലെ 19.08.2006-ലെ ഇതേ നമ്പർ സർക്കുലർ

രജിസ്ട്രേഷൻ വകുപ്പ് സർവ്വീസിൽനിന്ന് റിട്ടയർ ചെയ്യുന്ന പലരും അവർ ജോലി ചെയ്തിരുന്ന ഓഫീസുകളിലെ ഓഡിറ്റ്/ഇൻസ്പെക്ഷൻ ഡയറികൾക്ക് നൽകേണ്ട സമാധാനം യഥാസമയം നൽകുന്നതായോ, വീഴ്ചകൾ പരിഹരിക്കുന്നതായോ കാണുന്നില്ല. പല കേസുകളിലും വാല്യം കണക്കിന് സാക്ഷ്യപ്പെടുത്തൽ (ഓതന്റിക്കേഷൻ) കൂടിയിട്ടുണ്ട്. ഇതുമൂലം ആധാരങ്ങളുടെ അടയാളസഹിത പകർപ്പുകൾ പൊതുജനങ്ങൾക്ക് നൽകാൻ കഴിയാതെ വരുന്നു.

(2) രജിസ്ട്രേഷൻ വകുപ്പ് സർവ്വീസിൽനിന്ന് റിട്ടയർ ചെയ്യുന്ന ജീവനക്കാരിൽ നല്ലൊരുഭാഗം ആധാരമെഴുത്ത്/സ്ക്രൈബ് ലൈസൻസുകൾക്ക് അപേക്ഷിക്കുന്നതായി കാണുന്നുണ്ട്. ഇത്തരം അപേക്ഷകർക്ക് ആധാരമെഴുത്ത്/സ്ക്രൈബ് ലൈസൻസുകൾ നൽകുന്നതിന്, അവർ ജോലി ചെയ്തിരുന്ന ഓഫീസുകളിലെ ഇൻസ്പെക്ഷൻ/ഓഡിറ്റ് റിപ്പോർട്ടുകൾക്ക് അവർ സമാധാനം നൽകിയിരിക്കുകയും വീഴ്ചകൾ ഉണ്ടെങ്കിൽ പരിഹരിച്ചിരിക്കുകയും വേണം എന്ന ഉപാധി വച്ചാൽ ഈ ഉത്തരവാദിത്വം യഥാസമയം ശരിക്ക് നിർവ്വഹിക്കപ്പെടാത്തതുമൂലം പൊതുജനങ്ങൾക്കുണ്ടാകുന്ന ബുദ്ധിമുട്ടുകൾക്ക് നല്ലൊരളവിൽ പരിഹാരമാകും എന്നു കരുതുന്നു. ഇൻസ്പെക്ഷൻ/ഓഡിറ്റ് റിപ്പോർട്ടുകൾക്ക് സമാധാനം നൽകിയാലേ, റിട്ടയർ ചെയ്യുന്നവർക്ക് ബാധ്യതയുണ്ടെങ്കിൽ അത് തിട്ടപ്പെടുത്തി കാലതാമസം കൂടാതെ ഗ്രാറ്റുവിറ്റി ലഭ്യമാക്കുവാൻ സാധിക്കുകയുള്ളൂ എന്നും തങ്ങളുടെ സേവന കാലയളവിൽ ഉപേക്ഷമൂലം പരിഹരിക്കപ്പെടാതെ കിടക്കുന്ന വീഴ്ചകൾ പരിഹരിച്ചാൽ മാത്രമേ പൊതുജനങ്ങൾ വകുപ്പിൽനിന്ന് പ്രതീക്ഷിക്കുന്ന സേവനം ലഭ്യമാക്കാൻ തങ്ങൾക്ക് കഴിയുകയുള്ളൂ എന്നും ഓരോ ജീവനക്കാരനും മനസ്സിലാക്കിയിരിക്കണമെന്നതിനാൽ ഇത്തരമൊരു നടപടിയിൽ ആർക്കും അപാകത ആരോപിക്കാൻ ആകില്ല. ആയതിനാൽ ഇനിമുതൽ ഈ വകുപ്പിൽനിന്ന് റിട്ടയർ ചെയ്യുന്ന ജീവനക്കാർ ആധാരമെഴുത്ത്/കൈപ്പട ലൈസൻസുകൾക്ക് അപേക്ഷിച്ചാൽ അതു നൽകുന്നതിനു മുമ്പ് അവർ ജോലിചെയ്തിരുന്ന എല്ലാ ഓഫീസുകളിൽനിന്നും ഓഡിറ്റ്/ഇൻസ്പെക്ഷൻ ഡയറികൾക്ക് അപേക്ഷകൻ സമാധാനം നൽകേണ്ടതുണ്ടെങ്കിൽ അത് നൽകിയിട്ടുണ്ട് എന്നും വീഴ്ചകൾ പരിഹരിച്ചിട്ടുണ്ട് എന്നും കാണിക്കുന്ന സർട്ടിഫിക്കറ്റ് ബന്ധപ്പെട്ട ഓഫീസുകളിൽ നിന്ന് വരുത്തി ഫയൽ ചെയ്തിരിക്കണം എന്ന് നിർദ്ദേശിക്കുന്നു.

(3) ഇതു സാധ്യമാക്കുന്നതിന് ഈ വകുപ്പിൽനിന്ന് റിട്ടയർചെയ്യുന്ന ജീവനക്കാർ ആധാരമെഴുത്ത്/കൈപ്പട ലൈസൻസുകൾക്ക് അപേക്ഷിക്കുമ്പോൾ അവർ ഈ വകുപ്പിൽ ഏതെല്ലാം ഓഫീസുകളിൽ ജോലിചെയ്തു എന്ന് ഇനി കൊടുത്തിട്ടുള്ള മാതൃകയിൽ ഒരു സത്യപ്രസ്താവന സമർപ്പിക്കേണ്ടതാണ്.